



மேற்கு தொர்ச்சி மலை பன்றிமலையில் ரூ.1 கோடியே 25 லட்சம் மதிப்பில் கட்டப்பட்டு வரும் மருத்தவமனையை அமைச்சர் ஐ.பெரியசாமி ஆய்வு செய்தார். அருகில் திண்டுக்கல் மாவட்ட ஆட்சியர் மொ.ந.புங்கொடி, திட்டஇயக்குநர் திலகவதி, திண்டுக்கல் எம்.பி. ப.வேலுச்சாமி, ஒன்றிய பெருந்தலைவர் ப.க.சிவகுருசாமி, திண்டுக்கல் கிழக்கு மாவட்ட தி.மு.க. பொருளாளர் சத்திய மூர்த்தி உட்பட பலர் உள்ளனர்.

திண்டுக்கல் மாவட்டம்

மாங்கரை ஊராட்சியில் நியாய விலைக்கடை - அங்கன்வாடி மையம்!

ஊரக வளர்ச்சித் துறை அமைச்சர் இ.பெரியசாமி திறந்து வைத்தார்!

திண்டுக்கல், ஜன. 8 - ஊரக வளர்ச்சித்துறை அமைச்சர் இ.பெரியசாமி திண்டுக்கல் நாடாளுமன்ற உறுப்பினர் ப.வேலுச்சாமி முன்னிலையில் திண்டுக்கல் மாவட்டம், மாங்கரை ஊராட்சியில் புதிய நியாய விலைக்கடை, தருமத்துப் பட்டி ஊராட்சி டி.புதுாரில் புதிய அங்கன்வாடி மையம் ஆகியவற்றைத் திறந்து வைத்தார்.

எம்.அம்மாபட்டி, மாங்கரை, கோனூர், கசவனம் பட்டி, கரிசல்பட்டி, தருமத்துப் பட்டி ஆகிய ஊராட்சிகளில் பொதுமக்களிடம் இருந்து கோரிக்கை மனுக்களை பெற்றுக் கொண்டார்.

இந்நிகழ்ச்சியில் ஊரக வளர்ச்சித் துறை அமைச்சர் தெரிவித்ததாவது:- தமிழ்நாடு முதலமைச்சர் அவர்கள், தமிழக மக்களின் நலனுக்காக பல்வேறு திட்டங்களை அறிவித்து, அதன் பயன்கள் அனைத்துத் தரப்பு மக்களையும் சென்றடையும் வகையில் செயல்படுத்தி வருகிறார். திண்டுக்கல் மாவட்டத்தில் தடுப்பணைகள், மேல் நிலை குடிநீர் தொட்டிகள், சாலை மேம்பாட்டுப் பணிகள், கழிவுநீர் வாய்க்கால் கள் அமைத்தல், பள்ளிகளில் சுற்றுச்சுவர் அமைத்தல், மரக்கன்றுகள் நடும் பணிகள் என பல்வேறு பணிகள் மேற்கொள்ளப்பட்டு வருகின்றன.

திண்டுக்கல் மாவட்டம், ரெட்டியார் சத்திரம் ஊராட்சி ஒன்றியம், மாங்கரை ஊராட்சியில் புதிய நியாய விலைக்கடை, டி.புதுாரில் புதிய அங்கன்

கோனூர் ஊராட்சிப் பகுதிகளில் 2021-22 -ஆம் ஆண்டு 25 திட்டப்பணிகள் ரூ.1.53 கோடி மதிப்பீட்டிலும், 2022-23-ஆம் ஆண்டில் 57 திட்டப்பணிகள் ரூ.3.38 கோடி மதிப்பீட்டிலும், 2023-24-ஆம் ஆண்டில் 22 திட்டப்பணிகள் ரூ.1.96 கோடி மதிப்பீட்டிலும் என மொத்தம் 104 பணிகள் ரூ.6.88 கோடி மதிப்பீட்டில் மேற்கொள்ளப்பட்டுள்ளன.

கசவனம்பட்டி ஊராட்சிப் பகுதிகளில் 2021-22 -ஆம் ஆண்டு 45 திட்டப்பணிகள் ரூ.4.39 கோடி மதிப்பீட்டிலும், 2022-23-ஆம் ஆண்டில் 61 திட்டப்பணிகள் ரூ.3.55 கோடி மதிப்பீட்டிலும், 2023-24-ஆம் ஆண்டில் 35 திட்டப்பணிகள் ரூ.1.89 கோடி மதிப்பீட்டிலும் என மொத்தம் 141 பணிகள் ரூ.9.84 கோடி மதிப்பீட்டில் மேற்கொள்ளப்பட்டுள்ளன.

கரிசல்பட்டி ஊராட்சிப் பகுதிகளில் 2021-22 -ஆம் ஆண்டு 36 திட்டப்பணிகள் ரூ.1.11 கோடி மதிப்பீட்டிலும், 2022-23-ஆம் ஆண்டில் 27 திட்டப்பணிகள் ரூ.2.11 கோடி மதிப்பீட்டிலும், 2023-24-ஆம் ஆண்டில் 24 திட்டப்பணிகள் ரூ.1.45 கோடி மதிப்பீட்டிலும் என மொத்தம் 87 பணிகள் ரூ.4.68 கோடி மதிப்பீட்டில் மேற்கொள்ளப்பட்டுள்ளன.

மாங்கரை ஊராட்சிப் பகுதிகளில் 2021-22 -ஆம் ஆண்டு 40 திட்டப்பணிகள் ரூ.1.64 கோடி மதிப்பீட்டிலும், 2022-23-ஆம் ஆண்டில் 52 திட்டப்பணிகள் ரூ.3.20 கோடி மதிப்பீட்டிலும், 2023-24-ஆம் ஆண்டில் 19 திட்டப்பணிகள் ரூ.81.18 இலட்சம் மதிப்பீட்டிலும் என மொத்தம் 111 பணிகள் ரூ.5.66 கோடி மதிப்பீட்டில் மேற்கொள்ளப்பட்டுள்ளன.

திண்டுக்கல் மாவட்டத்தில் பொதுமக்களின் குடிநீர் தேவையைப் பூர்த்தி செய்வதற்காக பல்வேறு இடங்களில் குடிநீர் திட்டங்களை செயல்படுத்தப்பட்டு வருகின்றன.

செயல்படுத்தப்பட்டு வருகின்றன.

ரெட்டியார் சத்திரம் ஊராட்சி ஒன்றிய பகுதி பொதுமக்களுக்கு மட்டும் தனியாக குடிநீர் திட்டம் ரூ.208.00 கோடி மதிப்பீட்டில் பணிகள் மேற்கொள்ளப்பட்டு வருகின்றன.

மேலும், திண்டுக்கல், வேடசந்தூர் பகுதிகளுக்கு ரூ.109.00 கோடி மதிப்பீட்டில் குடிநீர் திட்டப்பணிகள் மேற்கொள்ளப்பட்டு வருகின்றன.

இதுதவிர ஒட்டன்சத்திரம் சட்டமன்றத் தொகுதிக்கு தனியாக காவிரி குடிநீர் திட்டம் ரூ.1000 கோடி மதிப்பீட்டில் பணிகள் மேற்கொள்ளப்பட்டு வருகின்றன.

ஆத்தார் சட்டமன்றத் தொகுதிக்குப் பகுதிகளில் முதியோர் உதவித் தொகை நிறுத்தப்பட்டவர்களுக்கு மீண்டும் உரிய அவனைங்கள் பெற்று வழங்க நடவடிக்கை மேற்கொள்ளப்பட்டு வருகின்றன.

குடும்பத்தலைவிகளுக்கு மாதம் ரூ.1000 வழங்கும் கலைஞர் மகளிர் உரிமைத் திட்டத்தில் தகுதியுள்ளவர்கள் விடுபட்டிருந்தால் அவர்களுக்கும் இத்திட்டத்தின் பயன்கள் கிடைக்க நடவடிக்கை மேற்கொள்ளப்பட்டு வருகிறது. வீடு இல்லாதவர்களுக்கு வீடுகட்டும் திட்டத்தில் வீடுகள் கட்டித்தர நடவடிக்கை எடுக்கப்பட்டு வருகிறது.

அரசின் சேவைகள் விரைவாகவும், எளிதாகவும் பொதுமக்களுக்கு சென்று சேரும் வண்ணம் "மக்களுடன் முதல்வர்" திட்டத்தை தமிழ்நாடு முதலமைச்சர் அவர்கள் தொடங்கி வைத்துள்ளார்கள். இதில் அன்றாடம் பொதுமக்கள் அணுகும் வருவாய்த்துறை, மாநகராட்சி, நகராட்சி, பேருராட்சிகள் துறை, மாநகராட்சிக்கு ஒட்டியுள்ள பஞ்சாயத்து, காவல்துறை, மின்சாரத்துறை, வீட்டு வசதி வாரியத்துறை, மாநகராட்சி வாரியங்கள் நலத்துறை, சமூக நலத்துறை, ஆதிதிராவிட மற்றும் பிற்படுத்தப்பட்டோர் நலத்துறை, கூட்டுறவுத்துறை, தாட்கோ, வேலைவாய்ப்புத்துறை மற்றும் மகளிர் திட்டம் ஆகிய 13 துறைகள் தொடர்புடைய கோரிக்கை மனுக்கள் இச்சிறப்பு முகாம்களில் பெறப்பட்டு வருகிறது. பெறப்படும் அனைத்து மனுக்களும் சம்மந்தப்பட்ட துறையினரால் பரிசீலனை செய்யப்பட்டு 30 தினங்களுக்குள் தகுதியின் அடிப்படையில் நடவடிக்கை மேற்கொள்ளப்படும்.

அரசின் திட்டங்கள் கடைகோடி மக்களுக்கும் சென்று சேரும் வகையில், மக்களுக்காகவே இந்த அரசு செயல்பட்டு வருகிறது. அரசின் எந்தவொரு திட்டமும் தகுதியுள்ள நபர்களுக்கு விடுபடக் கூடாது என்பதில் இந்த அரசு கவனம் செலுத்தி வருகிறது. இது மக்களுக்கான அரசு, மக்களுக்காக செயல்பட்டு வரும் முதலமைச்சர் அவர்களுக்கு என்றென்றும் அதரவுடன் இருக்க வேண்டும்.

இவ்வாறு ஊரக வளர்ச்சித் துறை அமைச்சர் இ.பெரியசாமி தெரிவித்தார்.

ஒன்றிய அரசின் நிதி ஒதுக்கீட்டில் பாகுபாடு! மாநில அரசுகளுக்கு செய்யும் முழுத்துரோகம்!

சன் நியூஸ் தொலைக்காட்சி 'கேள்விக் களம்' நிகழ்ச்சியில் இந்திரகுமார் தேரடி ஆணித்தரம்!

சென்னை, ஜன.8 -

ஒன்றிய அரசின் நிதி ஒதுக்கீட்டில் பாகுபாடு எனவும் இது மாநில அரசுகளுக்கு செய்யும் முழுத்துரோகம் எனவும் சன் நியூஸ் தொலைக்காட்சி 'கேள்விக் களம்' நிகழ்ச்சியில் பங்கேற்ற பத்திரிகையாளர் இந்திரகுமார் தேரடி கலந்து கொண்டு குறிப்பிட்டார்.

சன் நியூஸ் தொலைக்காட்சியில் 'கேள்விக் களம்' நிகழ்ச்சியில் பத்திரிகையாளர் இந்திரகுமார் தேரடி கலந்துகொண்டு பேசியது வருமாறு:

நெறியாளர்: ஒன்றிய அரசு மீது வெறுப்பை தீண்டிப்பதற்கான பிரச்சாரத்தை கையிலெடுத்திருக்கிறார்கள் என்பது பா.ஜ.க.வின் குற்றச்சாட்டாக இருக்கிறதே?

இந்திரகுமார் தேரடி: 520 கோடி ரூபாய் உடனே கொடுத்துவிடோம் என்று சொல்கிறார். மிட்டி கேசன் பண்ணுக்கும், ரிஸ்ப் பண்ணுக்கும் வித்தியாசம் இருக்கு. நான் இதே அரங்கில் பலமுறை நேரில் விளக்கியிருக்கிறேன். இன்று நிதி அமைச்சர் பேசியது டெயிலி இல்லை. நிர்மலா சீதாராமன் பேசியது ரொம்ப டெயிலிஸ்டா இருக்கிறது என்று சொல்கிறார்கள்.

என்ன டெயிலிஸ் என்று பார்த்தால் 4 + 3 = 8 என்று குமாரசாமி போட்ட கணக்குத்தான் இதிலேயும் வந்து நீக்குது. இந்த டெயில்ஸ்தான் தான் தமிழ்நாடு நிதி அமைச்சர் சொல்ல வேண்டும் என்று எதிர் பார்க்கிறார்களா எனத் தெரியவில்லை. ரொம்ப எக்ஸாட்டா அவர் சொன்ன வார்த்தை சட்டப்படி கைநிலைன்ன படி என்ன கொடுத்த வேண்டுமோ அதை கொடுத்து விடுகிறோம் என்று சொல்கிறார்கள். நிர்மலா சீதாராமன் மேடையிலேயே ரொம்ப தெளிவாகச் சொன்னாங்க. பைனான்ஸ் கமிஷன் கொடுக்கச் சொன்னதை கொடுத்து விடுகிறோம் என்று. பச்சப்பொய் இது வரைக்கும் பைனான்ஸ் கமிஷன் ஒவ்வொரு முறையும் கொடுக்கச் சொன்னதைவிட மிக மிகக் குறைவான தொகைதான். எல்லா மாநிலங்களுக்கும் ஒதுக்கப்பட்டிருக்கிறது.

குறிப்பாக தமிழ்நாட்டுக்கு ஒன்றிய அரசு அதாவது பைனான்ஸ் கமிஷன் ஒதுக்கச் சொன்ன தொகை என்னவென்றால் 42 சதவிகிதம் 14-வது பைனான்ஸ் கமிஷனில், 15-வது பிளான்ஸ் கமிஷனில் 41 சதவீதம் மாநிலங்களுக்கு பிரித்துக்கொடுக்க வேண்டும்



என்று சொல்கிறார்கள். அந்த 41 சதவீதத்தை கூட ஒன்றிய அரசு இன்று வரை எட்டவில்லை.

2001-லிருந்து எடுத்தாலும் சரி, 2014-லிருந்து எடுத்தாலும் சரி பெரிய அளவிற்கான வேறுபாடுகள் இருக்கிறது. ஆதாரம் என்ன கையில் இருக்கிறது. 30 சதவிகிதத்தை தாண்டி கொடுப்பதே இல்லை; மாநில அரசுக்கு நிதிப்பகிர்வு என்பதுதான் நிலைமை. ஆனால் கொடுத்ததை



விட அதிகமாக நாங்கள் திருப்பிக் கொடுக்கிறோம் என்று சொல்வது எங்கையோபாய் வட்டிக்கு விட்டதை சம்பாதித்து வந்தார்களா என்பது தெரியவில்லை.

மாநில அரசுகள் உள்ளபடியே, ஜி.எஸ்.டி.யாக இருக்கட்டும். ஹெல்த் டாக்ஸாக இருக்கட்டும். இப்படி பல விஷயங்களில் மாநில அரசு நேரடியான வரி, மறைமுகமான வரி என நிறைய விஷயங்களில் வசூலிக்கப்படுகிறது. இதிலிருந்து திருப்பி எவ்வளவு வருகிறது என்பது தான் நாம் கேட்கும் கேள்வி.

கொடுத்ததை விட அதிகமாக கொடுத்துவிட்டோம் என்பது 4+3=8 என்ற கணக்குத்தான். வேறு ஒன்றியமில்லை. இவர்கள் கொடுக்கிறதில் 32 சதவீதம், கொடுக்கச் சொன்னது 42 சதவீதம். மீதி 10 சதவீதம் எங்கே போகிறது என்றால் ஒன்றிய அரசினுடைய கள்ளக் கணக்குக்கு சென்று விடுகிறதா?

நிதியாண்டு 2012-ல் 10.4 சதவீதமாக இருந்த செஸ். சர்சார்ஜ் 2018-ல் அதாவது மேடி ஆட்சிக்கு வந்த 4 வருடத்தில் 11.4 சதவீதமாக

மாறி 2021-ல் 20 சதவீதம். 2024-ல் 16 சதவீதமாக குறைக்கப்படலாம் என எதிர்பார்க்கப்படுகிறது.

அப்படியானால் உத்தரப்பிரதேசத்தில் 10 சதவிகிதமாக இருந்த செஸ் சர்சார்ஜ் இன்றைய தேதிக்கு 19.8 அதாவது ரவுண்டாக 20 சதவீதம் செஸ் சர்சார்ஜ். மக்களைப் பொறுத்தவரை செஸ் சர்சார்ஜ் என்னவென்று கேட்கலாம். ஒவ்வொருத்தரும் பெட்ரோல் போடும்போது செஸ்வரி, சர்சார்ஜ் என்று எழுதியிருப்பார்கள். எக்ஸைஸ் என்று இருக்கும். அதாவது ஒன்றிய அரசு வசூலித்து விட்டு மாநில அரசுகளுக்குப் பிரித்துக் கொடுக்கும். ஆனால் செஸ், சர்சார்ஜ் என்பது முழுவதும் ஒன்றிய அரசு வசூலிக்கும் பணத்தை அப்படியே எடுத்துக்கொள்ளும். மக்களிடமிருந்து நேரடியாக வழிப்பறி செய்து ஒன்றிய அரசு எடுத்துக்கொள்கிறதே தவிர அதிலிருந்து மாநில அரசுக்குப் பிரித்துக் கொடுப்பதே இல்லை.

தமிழ்நாட்டினுடைய நிதி அமைச்சராக பி.டி.ஆர். இருந்த போதும் சரி, இப்போது தங்கம் தென்னரசு இருக்கும்போதும் சரி நேரடியாக ஒன்றிய அரசுக்கு வைக்கும் சவால் ஒன்றே ஒன்று தான். டிவிஷனுக்குள் செஸ், சர்சார்ஜை கொண்டுவர முடியுமா? முடியாதா? அப்படி கொண்டு வந்தீர்கள் என்றால் ஜி.எஸ்.டி. பற்றி விவாதிக்கலாம். அப்படி கொண்டு வரவே முடியாது என்றால் அது மாநிலங்களுக்கு செய்யக்கூடிய முழு துரோகம். இது பற்றி நிர்மலா சீதாராமன் அவர்கள் எதையுமே சொல்லவில்லை.

உத்தரப்பிரதேசத்திற்கு மட்டும் ஒரு லட்சத்து 17 ஆயிரம் கோடி. தமிழ்நாட்டிற்கு வெறும் 7 ஆயிரம் கோடியா? என்ன நியாயம். இவ்வாறு விவாதம் நடைபெற்றது.

திராவிட இயக்க தீரர்கள் நினைவு நாள்

டி. இராசரத்தினம் சனவரி 8 (1993)



செங்கற்பட்டு மாவட்டக் கழக அலைத் தலைவராகவும், தலைமைச் செயற்குழு உறுப்பினராகவும் தொடர்ந்து பூவிரந்தவல்லி தொகுதி சட்டமன்ற உறுப்பினராக நான்குமுறையும் தேர்ந்தெடுக்கப்பட்டுப் பணியாற்றியவர்.

பூவிரந்தவல்லி ஒன்றிய பெருந்தலைவர், பூவிரந்தவல்லி பேரூராட்சித் தலைவர் உள்ளிட்ட பொறுப்புகளை ஏற்றுப் பணியாற்றியவர்.

விலைவாசி உள்ளிட்ட கழகம் அறிவித்த அறப்போராட்டங்களில் கலந்து கொண்டு சிறை சென்றுள்ளார்.

நெருக்கடிநிலை காலத்தில் மிசா சட்டத்தின்படி ஓராண்டு சிறை தண்டனை அனுபவித்தவர்.

“தோடிக்கு ஒரு இராசரத்தினம், தொகுதிக்கு ஒரு இராசரத்தினம்” என தலைவர் கலைஞர் அவர்களால் புகழப்பட்டவர்.

தலைமைக் கழகம்

தி.மு.க.



கன்னியாகுமரி கிழக்கு மாவட்டம், நாகர்கோவில் மாநகராட்சி பகுதியில் தூய்மை பணிக் ரூபாய் 3.50 கோடி மதிப்பீட்டில் 48 புதிய மினி டிபர் ஆட்டோக்களை கன்னியாகுமரி கிழக்கு மாவட்டச் செயலாளர் நாகர்கோவில் மாநகராட்சி மேயர் ரெ. மகேஷ் வாகனங்களை கொடியசைத்து துவக்கி வைத்தார்.



தேனி வடக்கு மாவட்டம் போடி தொகுதி சிலமலையில் நேற்று பெய்த மழையால் வீடு இடிந்து விழுந்ததில் பலியான கல்லூரி மாணவியின் இல்லத்திற்கு தேனி வடக்கு மாவட்டச் செயலாளர் தங்க தமிழ்ச்செல்வன் நேரில் சென்று ஆறுதல் கூறி நிதி உதவி வழங்கினார்.